

## TNPSC துளிகள்

- ❖ 2023 ஆம் ஆண்டு லண்டனின் மத்திய வங்கி விருதுகள் விழாவில் இந்திய ரிசர்வ் வங்கியின் ஆளுநரான சக்தி காந்த தாஸ் 'ஆண்டின் சிறந்த ஆளுநர்' விருதைப் பெற்று உள்ளார்.
- ❖ கௌகாத்தியில் அமைந்துள்ள ஜெட்விங்ஸ் ஏர்வேஸ் என்ற ஒரு விமானச் சேவை நிறுவனமானது, இந்த ஆண்டு நவம்பர் மாதம் முதல் இந்தியாவின் வடகிழக்குப் பகுதிகளுக்கு பிராந்திய விமானச் சேவையைத் தொடங்குவதாக அறிவித்துள்ளது.
- ❖ சாத்விக்சாய்ராஜ் ரங்கிரெட்டி மற்றும் சிராக் ஷெட்டி ஆகியோர், ஜகார்த்தாவில் நடைபெற்ற பேட்மிண்டன் சூப்பர் 1000 போட்டியில் பட்டம் வென்ற முதல் இந்திய இரட்டையர் இணையர் என்ற சாதனையைப் படைத்துள்ளனர்.
- ❖ தமிழ்நாட்டில் சென்னையின் எக்ஸ்பிரஸ் அவென்யூ வணிக வளாகத்தில் நடைபெற்ற உலக ஸ்குவாஷ் கூட்டமைப்பின் உலகக் கோப்பை ஸ்குவாஷ் போட்டியில் மலேசியா அணியினை வீழ்த்தி எகிப்து அணி சாம்பியன் பட்டத்தினை வென்றது.

## தமிழ்நாடு செய்திகள்

### முதுமக்கள் தாழியில் குழந்தையின் எலும்புகள் கண்டெடுப்பு




- ❖ ஆதிச்சநல்லூர் அகழ்வாராய்ச்சித் தளத்தில் கண்டெடுக்கப்பட்ட சிறிய முதுமக்கள் தாழியில் குழந்தையின் எலும்புகள் இருப்பது கண்டறியப் பட்டுள்ளது.
- ❖ இது ஆபரணங்களைக் குறிப்பாக சிறிய அளவிலான வளையல்களைக் கொண்டுள்ளது.

- ❖ ஒரு சிறிய மண்டை ஓடு மற்றும் கை எலும்பு உள்ளே காணப்பட்டதால், அது ஐந்து முதல் எட்டு வயது வரையிலான குழந்தையாக இருக்கலாம் என கருதப்படுகின்றது.
- ❖ வெண்கலம் மற்றும் வெள்ளி ஆகியவற்றின் கலவையால் ஆன நான்கு வளையல்கள் இதில் காணப்பட்டன.
- ❖ குறிப்பாக முதுமக்கள் தாழிகளுக்கு பெரும் முக்கியத்துவம் வாய்ந்த இடமாக உள்ள தூத்துக்குடி மாவட்டத்தில் உள்ள ஆதிச்சநல்லூர் என்பது ஒரு முக்கியமான தொல்லியல் அகழாய்வுத் தளமாகும்.

## தேசியச் செய்திகள்


### நடுவண் தீர்ப்பாயச் சட்டத்தின் சீர்திருத்தம்



- ❖ 1996 ஆம் ஆண்டு நடுவண் மற்றும் சமரசச் சட்டத்தில், சீர்திருத்தங்களை மேற்கொள்வது குறித்த பரிந்துரைகளை வழங்கச் செய்வதற்காக முன்னாள் சட்டச் செயலாளர் T.K. விஸ்வநாதன் என்பவர் தலைமையில் ஒரு நிபுணர் குழுவை மத்திய அரசு அமைத்தது.
- ❖ முன்னதாக 2017 ஆம் ஆண்டு ஜனவரி மாதத்தில், ஓய்வு பெற்ற உச்ச நீதிமன்ற நீதிபதி BN ஸ்ரீகிருஷ்ணா தலைமையில் உயர்மட்டக் குழு ஒன்று அமைக்கப்பட்டது.
- ❖ ஒரு வழக்கில் மேற்கொள்ளப்பட வேண்டிய நடுவர் மன்றத் தீர்ப்புகளோடு சேர்த்து, நடுவண் தீர்ப்பாயச் செயல்முறை, நடுவர் மன்றம், நடுவர் மன்றத்தின் நடைமுறை ஆகியவற்றில் பின்பற்ற வேண்டிய நடைமுறையை இந்தச் சட்டம் வழங்குகிறது.
- ❖ நடுவர் மன்றத் தீர்ப்பின் முடிவிற்கு வழக்கின் தரப்பினர் கட்டுப்பட வேண்டும் என்ற வகையில் இது இசைவு ஒப்பந்த வடிவில் வழங்கப்படுகிறது.

- ❖ இதில் ஏதேனும் முரண்பாடுகள் ஏற்பட்டால் நீதிமன்றங்களுக்கு ஒரு மேல்முறையீடு செய்வதற்கான நடைமுறையையும் இச்சட்டம் பரிந்துரைக்கிறது.

### தேசியச் செயல்பாட்டுத் திட்டக் குறியீடு - 2023



- ❖ சுற்றுச்சூழல், வனம் மற்றும் பருவநிலை மாற்ற அமைச்சகம் "2023 ஆம் ஆண்டு தேசியச் செயல்பாட்டுத் திட்டக் குறியீட்டினை" வெளியிட்டுள்ளது.
- ❖ இது காடுகளின் அறிவியல் சார்ந்த மேலாண்மை மற்றும் புதிய அணுகுமுறைகளை உருவாக்குதல் ஆகியவற்றிற்கானதாகும்.
- ❖ இது காடுகளின் நிலையான மேலாண்மை மீதான கொள்கைகளை உள்ளடக்கிய வன மேலாண்மைத் திட்டமிடலின் அத்தியாவசியங்களை விரிவாகக் குறிப்பிடுகிறது.

## சர்வதேசச் செய்திகள்

### முத்தரப்பு எரிசக்தி வர்த்தக ஒப்பந்தம்

- ❖ இந்தியா, நேபாளம் மற்றும் வங்காளதேசம் ஆகிய நாடுகள் முத்தரப்பு எரிசக்தி வர்த்தக ஒப்பந்தத்தின் வரைவினை இறுதி செய்துள்ளன.

- ❖ இந்த ஒப்பந்தமானது, இந்தியக் கட்டமைப்பு மூலம் மின் வர்த்தகம் மேற்கொள்வதனை அனுமதிப்பது குறித்த நேபாளம் மற்றும் வங்காளதேசம் ஆகியவற்றின் ஒரு நீண்டகால கோரிக்கையைப் பூர்த்தி செய்யும்.
- ❖ நேபாளம் மற்றும் வங்காளதேசத்தில் மின்சாரப் பரிமாற்ற உள்கட்டமைப்பை நன்குக் கட்டமைத்ததோடு, இந்த இரு நாடுகளுடனான எல்லை கடந்த குழாய் இணைப்புகளை உருவாக்குவதில் இந்தியா உதவியுள்ளது.



## மாநிலச் செய்திகள்

### ஒடிசாவில் உள்ள 'இயற்கை வளைவு'



- ❖ ஒடிசாவில் உள்ள 'பிராமணி இயற்கை வளைவினை' ஒரு புவிசார் பாரம்பரியத் தளமாக அறிவிப்பதற்கு இந்தியப் புவியியல் ஆய்வு மையம் முன்மொழிந்துள்ளது.
- ❖ இது ஒடிசாவின் சுந்தர்கர் வனப் பிரிவின் கனிகா மலைத் தொடரில் அமைந்துள்ளது.
- ❖ அவ்வாறு அறிவிக்கப்பட்டால், புவிசார் பாரம்பரியக் குறியீட்டினைப் பெற்ற நாட்டின் மிகப்பெரிய இயற்கை வளைவாக இது இருக்கும்.
- ❖ இந்த இயற்கை வளைவு என்பது காந்தி நில அமைப்பின் மேல்நிலையில் உள்ள இரும்பு ஆக்சைடு சார்ந்த (ஃபெருஜினஸ்) மணற்கற்களால் ஆனது.

- ❖ இது 184 முதல் 160 மில்லியன் ஆண்டுகள் பழமையான கடையூழி ஜூராசிக் காலம் முதல் இடையூழி ஜூராசிக் காலம் வரையிலானதாகும்.
- ❖ இது மட்டுமல்லாமல் திருப்பதியில் உள்ள திருமலை மற்றும் அந்தமான் மற்றும் நிக்கோபார் ஆகிய இடங்களில் இந்தியாவில் மேலும் இரண்டு இயற்கை வளைவுகள் உள்ள நிலையில் அவை இரண்டும் சுந்தர்கார் என்னுமிடத்தில் உள்ளதை விட சிறியவை ஆகும்.

### "சீர்திருத்த இல்லங்களாக" சிறைகள்

- ❖ உத்தரப் பிரதேச மாநில அரசானது சிறைகளை 'சுதார் கிரஹ்' (சீர்திருத்த இல்லங்கள்) ஆக மாற்ற உள்ளது.
- ❖ மேலும், மாநிலத்தின் புதிய சிறைச்சாலைச் சட்டத்தினை உருவாக்குவது தொடர்பான வழிகாட்டுதல்களை அரசு வெளியிட்டுள்ளது.
- ❖ தற்போது, லக்னோவில் குறைவான பாதுகாப்பு நடவடிக்கை கொண்ட சிறைச் சாலை செயல்பட்டு வருகிறது.
- ❖ சிறையில் அடைக்கப்பட்டுள்ள கைதிகள் தொடர்பான விவகாரங்களை உள்ளடக்கிய 1894 ஆம் ஆண்டின் சிறைச்சாலைச் சட்டம் மற்றும் 1900 ஆம் ஆண்டின் கைதிகள் சட்டம் ஆகியன தற்போது நடைமுறையில் உள்ளன.
- ❖ 1894 ஆம் ஆண்டின் சிறைச்சாலைச் சட்டத்தின் ஒரு நோக்கம் என்பது காவலில் உள்ள குற்றவாளிகளின் ஒழுக்கம் மற்றும் கட்டுப்பாட்டினைப் பேணுவதாகும்.
- ❖ 2023 ஆம் ஆண்டு மாதிரி சிறைச்சாலைச் சட்டமானது சமீபத்தில் இந்திய அரசினால் தயாரிக்கப்பட்டு வருகிறது.

## முக்கிய தினங்கள்

### உலக முதலை தினம் - ஜூன் 17



- ❖ உலகெங்கிலும் அழிந்து வரும் முதலைகள் மற்றும் பெரிய அலகுடைய முதலைகளின் அவலநிலையை முன்னிலைப்படுத்தச் செய்வதற்காக என்று இந்த ஒரு உலகளாவிய விழிப்புணர்வுத் தினமானது அனுசரிக்கப்படுகிறது.

- ❖ முதலாவது உலக முதலை தினமானது 2017 ஆம் ஆண்டு ஜூன் 17 ஆம் தேதியன்று நடத்தப் பட்டது.
- ❖ க்ரோகோடிலியா என்ற ஊர்வன வரிசையைச் சேர்ந்த 23 வகையான நீர்வாழ் விலங்குகளில் முதலையும் ஒன்றாகும்.
- ❖ இது ஆப்பிரிக்கா, ஆசியா, அமெரிக்கா மற்றும் ஆஸ்திரேலியா முழுவதும் வாழும் ஒரு பெரிய நீர்வாழ் ஊர்வன இனமாகும்.
- ❖ ஆறுகள், ஏரிகள், சதுப்பு நிலங்கள் போன்ற நன்னீர் வாழ்விடங்களில் அவை திரளாக காணப் படுகின்றன.
- ❖ உப்பு நீர் வாழ் முதலை போன்ற சில இனங்கள் பெரும்பாலும் கடலோரப் பகுதிகளில் வாழ்கின்றன.
- ❖ இந்தியாவில் பரந்தகன்ற மூக்குடைய முதலை அல்லது சதுப்பு நில முதலை, கழிமுகம் அல்லது உப்பு நீர் முதலை மற்றும் கங்கை நீர் முதலை ஆகிய மூன்று முதலை இனங்கள் காணப் படுகின்றன.

### நிலையான சமையல் கலை தினம் - ஜூன் 18

- ❖ நிலையான மேம்பாட்டினை ஊக்குவிப்பதில் உணவுமுறைகள் வகிக்கும் ஒரு முக்கியப் பங்கையும், நாம் என்ன சாப்பிடுகிறோம் என்பது பற்றிய சில முக்கியமான விருப்பத் தேர்வுகளையும் இந்த நாள் எடுத்துரைக்கிறது.
- ❖ ஐக்கிய நாடுகள் சபையின் ஒரு கூற்றுப்படி, சமையல் கலை சில நேரங்களில் உணவின் கலை என்று அழைக்கப்படுகிறது.
- ❖ இது குறிப்பிட்டப் பகுதியில் நிலவும் சமையல் பாணியையும் குறிக்கிறது.
- ❖ இந்த ஆண்டிற்கான இந்தத் தினத்தின் கருத்துரு 'உள்ளூர் சுவைகள் மற்றும் உலகப் பாரம்பரியத்தை பாதுகாத்தல்' என்பதாகும்.




### வெறுப்பினை உண்டாக்கும் பேச்சை எதிர்ப்பதற்கான சர்வதேச தினம் - ஜூன் 18

- ❖ வெறுப்பினை உண்டாக்கும் பேச்சு என்ற உலகளாவியப் பிரச்சினைக்குத் தீர்வு காண வேண்டிய அவசரத் தேவையின் முக்கிய நினைவூட்டலாக இத்தினம் விளங்குகிறது.
- ❖ பிரிவினையை ஏற்படுத்தும் பேச்சுகள் பரவுவதை எதிர்ப்பதற்கும், புரிதல், மரியாதை மற்றும் உள்ளடக்கத்தை மேம்படுத்துவதற்குமான கூட்டு நடவடிக்கைக்கான முக்கிய அழைப்பினை இது விடுத்துள்ளது.

- ❖ இந்த முக்கியத் தினமானது, வெறுப்பினை உண்டாக்கும் பேச்சு மீதான ஐக்கிய நாடுகள் சபையின் உத்தி மற்றும் செயல்திட்டத்தின் அடிப்படையில் கட்டமைக்கப்படுகிறது.
- ❖ இத்தினமானது 2019 ஆம் ஆண்டு ஜூன் 18 ஆம் தேதியன்று தொடங்கப்பட்டது.



**மோதல் காலங்களில் நிகழும் பாலியல் வன்முறையை ஒழிப்பதற்கான சர்வதேச தினம் - ஜூன் 19**



- ❖ இந்தத் தினமானது, மோதல் காலங்களில் நிகழும் பாலியல் வன்முறை என்ற முக்கியப் பிரச்சினையை முன்னிலைப்படுத்துவதையும், அதைத் தடுப்பதற்கான முயற்சிகளை ஊக்குவிப்பதையும் நோக்கமாகக் கொண்டுள்ளது.
- ❖ இந்த ஆண்டிற்கான இந்தத் தினத்தின் கருத்துரு, "மோதல் காலங்களில் நிகழும் பாலியல் வன்முறைகளைத் தடுத்தல், அது குறித்து உரையாற்றுதல் மற்றும் அதற்கான நடவடிக்கைகளை எடுத்தல் ஆகியவற்றிற்காக பாலினம் சார்ந்த எண்ணிம பிளவைக் குறைத்தல்" என்பதாகும்.
- ❖ இந்த நாள் 2015 ஆம் ஆண்டு ஜூன் 19 ஆம் தேதியன்று ஐக்கிய நாடுகளின் பொதுச் சபையால் நிறுவப்பட்டதாகும்.

- ❖ இது மோதல் காலங்களில் நிகழும் பாலியல் வன்முறையை ஒரு முடிவுக்குக் கொண்டு வருவதன் அவசியத்தைப் பற்றிய விழிப்புணர்வை ஏற்படுத்துவதையும், உலகெங்கிலும் பாலியல் வன்முறைக்கு ஆளானவர்களுக்கு மரியாதை கிடைக்கச் செய்வதையும் ஒரு நோக்கமாகக் கொண்டுள்ளது.

### உலக அகதிகள் தினம் - ஜூன் 20



- ❖ இந்த நாள் உலகெங்கிலும் உள்ள அகதிகள் எதிர்கொள்ளும் சவால்கள் பற்றிய ஒரு விழிப்புணர்வை ஏற்படுத்துவதோடு, அவர்களின் நெகிழ்திறனையும் கௌரவிக்கிறது.
- ❖ இந்த நாள் மோதல்கள், துன்புறுத்தல் அல்லது வன்முறை காரணமாக தங்கள் வீடுகளை விட்டு வெளியேற வேண்டிய கட்டாயத்தில் உள்ள மில்லியன் கணக்கான தனிநபர்கள் எதிர் கொள்ளும் சவால்களை நினைவூட்டுகிறது.
- ❖ இது விழிப்புணர்வை ஏற்படுத்தவும், அவர்களின் உரிமைகளுக்காக வாதிடவும், மற்றும் பாதுகாப்பு விரும்புவர்களுடனான ஒற்றுமையைக் காட்டவும் வாய்ப்பளிக்கிறது.
- ❖ இந்த நாள் 2000 ஆம் ஆண்டு டிசம்பர் 04 ஆம் தேதியன்று நிறுவப்பட்டது.
- ❖ இது உலகளவில் அகதிகளின் எண்ணிக்கை அதிகரித்து வருவது பற்றிய ஒரு விழிப்பு உணர்வை ஏற்படுத்துவதையும், 1951 ஆம் ஆண்டு அகதிகள் உடன்படிக்கையின் 50வது ஆண்டு நிறைவைக் கொண்டாடுவதையும் நோக்கமாகக் கொண்டது.
- ❖ இந்த ஆண்டிற்கான இத்தினத்தின் கருத்துரு, "Hope away from home" என்பதாகும்.

